

## विद्याभवन, बालिका विद्यापीठ, लखीसराय

विषय-हिंदी व्याकरण

दिनांक-01/07/2020

वर्ग-चतुर्थ

विषय-शिक्षिका— नीतू कुमारी

पाठ-7 सर्वनाम (pronoun)

सुप्रभात बच्चों,

पिछली कक्षा में आपने कहानी का प्रश्नावली हल किया। हमें पूर्ण विश्वास है की आप अध्ययन-सामग्री को पूरे मनोयोग से पढ़े होंगे। आज की कक्षा में आपको व्याकरण के आगे का भाग पढ़ना है। जो कि इस प्रकार है:—

सर्वनाम शब्दों के बारे में जानें कि वे किन-किन के लिए प्रयोग किए जाते हैं।—

• आपस में बातचीत करते समय, बोलने वाले, सुनने वाले और किसी तीसरे के लिए अलग-अलग सर्वनाम प्रयोग किए जाते हैं।

(क) बोलने वाला अपने लिए 'मैं' सर्वनाम का प्रयोग करता है,

जैसे:— मैं अधिक बोलना पसंद नहीं करता।

मैं पत्र लिख रहा हूँ।

एक से अधिक बोलने वाले हों तो 'हम' का प्रयोग होता है,

जैसे:— हम भारतीय हैं।

(ख) बोलने वाला सुनने वाले के लिए 'तुम' सर्वनाम का प्रयोग करता है,

जैसे— तुम बहुत अधिक बोलते हो।

तुम भी मेरे साथ चलो।

एक से अधिक सुनने वालों के लिए 'आप' का प्रयोग होता है,

जैसे— आप लोग अब आराम कीजिए।

(ग) बोलने वाला किसी तीसरे व्यक्ति के लिए 'वह' सर्वनाम का प्रयोग करता है,

जैसे:— वह तो चुप ही नहीं होता है।

वह कल मेरे घर आया था।

अनेक के लिए 'वे' सर्वनाम का प्रयोग होता है,

जैसे:— वे आज़ादी के लिए शहीद हो गए।

आज के लिए इतना ही, शेष अगली कक्षा में।

गृहकार्य:—

बच्चों, दी गयी अध्ययन-सामग्री को अपनी वर्ग-कार्य कॉपी में सुंदर तथा शुद्ध शुद्ध लिखें तथा समझने का प्रयास करें।